



Laqgħa Numru 74

Laqgħa tal-Kunsill Lokali Xewkija

IS-SEBA LEĠISLATURA

24 ta' April 2018

Il-Kunsill Lokali tax-Xewkija ltaqa' fl-Uffiċċju Amministrattiv tiegħu li jinsab fl-indirizz 2, Triq Torri Tingi, Xewkija, Għawdex fil-4.30 ta' filgħaxija. Il-laqgħa bdiet fil-4.32pm.

PREŻENTI:

Paul Azzopardi	- Sindku
Domenic Zerafa	- Viċi Sindku
Hubert Saliba	- Kunsillier
Jeanelle Attard	-Kunsilliera
George Zammit	- Kunsillier

ASSENTI B'APOLOGIJI (skond Ordni Permanenti 14A (3):

ASSENTI

n/a

UFFIĊJAL PREŻENTI:

Marion Attard	- Segretarju Eżekuttiv
---------------	------------------------

Minuti

Is-Sindku Paul Azzopardi ippresieda l-laqqha.

74.1 Qari ta' l-Ittri ta' apologiji;

74.1.1 Ma kienx hemm ittri ta' apologiji mill-Kunsilliera.

74.2 Kunsiderazzjoni u Approvazzjoni tal-Minuti;

74.2.1 Il-minuti tal-laqqha 73 kienu tqassmu minn qabel u għalhekk ittiehdu bħala moqrija, ġew ikkoreġuti, approvati mill-membri preżentju ġew iffirmati mis-Sindku u s-Segretarju Eżekuttiv.

74.3 Komunikazzjoni mis-Sindku

74.3.1 *Open Gym*. Is-Sindku kkomunika li intbagħtet *draft* tal-Memorandum of Association rigward l-Open Gym imma hadd mill-*Education Department* ma kien għadu baġat lura. Għal dan il-proġett flimkien ma' l-iskola kellhom jintużaw fondi taħt l-Urban Improvement Funds.

16.49pm Hubert Saliba u Jeanelle Attard dahlu fil-kamra

74.3.2 Is-Sindku kkomunika li xtaq li tiġi organizzata ħarġa kif isir kull sena għall-festa ta' Jum L-Omm. Il-membri qablu li din għandha ssir fil-ġimgħa wara l-festa ta' Jum L-Omm hekk kif delegazzjoni mill-Kunsill kellha titla' Castelveñere fil-ġimgħa tal-festa ta' Jum L-Omm. Il-membri qablu li l-ħarġa kellha tinkludi quddiesa u tombla wara f'ristorant Għawdex.

74.3.3 Is-Sindku kkomunika li issa għadarba l-cleaner allokat mal-Kunsill mill-Community Workers kienet se tkun fuq maternity leave, is-Segretarju Eżekuttiv kellha tkellem il-cleaner preċedenti biex torganizza t-tindif tal-Kunsill u anke tal-librerija. Il-membri unanimament qablu ma' dan.

74.3.4 Is-Sindku nsista li issa li kienet qed toqrob il-festa ma kellhomx joħorġu permissi għall-kiosks jekk dawn ma jgħibux *Private Agreement* tat-tindif. Dan biex nevitaw il-problema ta' ħmieġ.

74.3.5 Is-Sindku saqsa jekk kienx sar xi kuntatt mal-avukat Dr Renata Farrugia rigward l-skrittura li kienet saret minħabba restawr tal-arloġġ tax-xewx. Is-Segretarju kkonfermat li pruvat tkellemha imma ma rnexxilix u li kienet ha terġa' tibgħatilha imejl minnufih.

74.3.6 Is-Sindku kkomunika li l-Perit Shawn Micallef kien qed ihejji rapport biex b'hekk il-Kunsill ikun jista' jakkwista l-materjal għall-bankini taht is-sistema l-għdida fi hdan il-Ministeru t'Għawdex.

74.4 Tweġibiet għall-Mistoqsijiet tal-Kunsilliera

74.4.1 Il-Kunsillier Hubert Saliba ġibed l-attenzjoni li l-bankijiet madwar ir-raħal kienu waslu għall-brix u żebgħa. Is-Segretarju Eżekuttiv ħadet nota ta' dan.

74.4.2 L-istess kunsillier semma' kif id-dawra tal-Knisja għandha bżonn kinsa miż-żrar. Kellhom jintbagħtu l-haddiema minnufih. Ingibdet l-attenzjoni fuq it-telqa li qed jinżamm it-trakk tal-Kunsill fosthom stickers maqlugħa u kif dan għandu jinżamm nadif. Il-membri ddiskutew li l-haddiema jridu jiktbu kuljum fejn marru bit-trakk u anke il-*mileage* li jagħmlu biex jiġi evitat l-abbuż.

74.4.3 Il-kunsillier George Zammit ġibed l-attenzjoni dwar il-fatt li dawn il-haddiema għandhom jilbsu l-ilbies protettiv speċjalment is-*safety shoes* u jekk dawn jonqsu milli jagħmlu dan għandhom jitniżżlu absent fuq ir-rasja. Il-membri preżenti qablu ma' dan.

74.4.4 Il-Kunsillier Hubert Saliba lmentat li rraporti ta' qtugħ tal-ħaxix mit-toroq għandhom isiru direttament mill-Kunsill lis-Segretarju tal-Klabb tal-Futbol mill-haddiema tal-Kunsill u mhux mill-kunsilliera direttament lill-haddiema mqabblad mill-klabb tal-futbol biex jaqtgħu l-ħaxix.

74.4.5 Il-Kunsilliera Jeanelle Attard ġibdet l-attenzjoni fuq tappiera li hemm fil-bidu ta' Triq L-Indipendenza peress li din qed tħabbat ħafna u trid ftit siment.

74.4.6 Il-Kunsillier Domenic Zerafa lmentat li hemm mera maqlugħa li trid tinbidel fi Triq Il-Knisja. Is-Segretarju Eżekuttiv ħadet nota ta' dan.

74.5 Triq Santa Teodora

74.5.1 Is-Segretarju Eżekuttiv preżentat il-kontijiet relatati mar-Resurfacing fi Triq Santa Teodora hekk kif ma' din it-triq hemm fondi li jridu jiġu miġbura. Il-Kunsilliera Jeanelle Attard insistiet li l-kont ma kellux jiġthallas kollhu. Il-membri preżenti qablu unanimament.

74.6 Il-Kunsill Il-Ġdid

74.6.1 Is-Sindku kkomunika li għalkemm fil-laqgħa tas-16 ta' Marzu 2018 kien stqarr li jixieq li l-Kunsill il-Ġdid jinfetaħ fil-bidu ta' Ġunju dan ma kienx possibli peress li hadd ma kien se jlesti ix-xogħol ta' għamara f'daqshekk hin qasir. Is-Sindku kkomunika li l-Kunsill kellhu jinfetaħ meta x-xogħol jitlesta mingħajr ma ssir pressjoni żejda anke jekk dan ifisser li jinfetaħ fil-bidu tas-sena d-dieħla. F'dan il-punt, is-Segretarju Eżekuttiv ikkomunikat li għalkemm bagħtet lil diversi mastrudaxxi

għall-kwotazzjonijiet kien biss mastrudaxxa wieħed li wera interess u baġat il-kwotazzjoni. Il-membri preżenti qablu li x-xogħol kellhu jsir minn dan il-mastrudaxxa dramment li ma nqabizx l-ammont tad-*direct order*. L-istess japplikka għall-kitchette.

74.7 Approvazzjoni tar-rapport mill-Bord tal-Evalwazzjoni tal-Offerta tal-Measure 4.3

74.7.1 Is-Segretarju Eżekuttiv infurmat lil membri tal-Kunsill li l-Bord ma ntaqgħaax peress li l-Perit u c-Chairman minhabba impenji li ma kellhomx kontroll fuqhom ma setgħux jattendu. Il-Bord kellhu jintaqa' l-Ġimgħa 27 ta' April 2018.

74.8 Korrispondenza u Materji Ohra

74.8.1 Imejl mibgħut mis-Segretarju Eżekuttiv lil MIP dwar il-ħtieġa ta' tabelli, 'sleeping police' u mirja minhabba sewqan f'diversi toroq. Rachelle Dingli mill-MIP wiegħbet li ser jiehdu ħsieb jagħmlu dan fiż-żoni li jaqgħu direttament taħthom.

74.8.2 Ittra mingħand is-segretarju tal-Gozo Cycling Club rigward il-Gozo Road Race li ser issir il-Ħadd 27 ta' Mejju 2018 fejn talbu l-permess li jintużaw diversi toroq fix-Xewkija. Il-Kunsill ma sab l-ebda oġezzjoni.

74.8.3 Imejl mill-Assistent Direttur John Xuereb mill-MGOZ fejn ġejna nfurmati li għet approvata l-applikazzjoni sottomessa għall-Gozo Alive fejn 50% ta' l-ispejjeż se jiġu mogħtija mill-istess Ministeru.

74.8.4 ĊIR AKL 2017/034 – Ittra rigward il-Performing Rights Society fejn fiha sar xi tibdil dwar hlasijiet tal-liċenzji fejn jidher li l-Performing Rights Society ma kinitx tkopri l-attivitajiet li jtellja' l-Kunsill u li fihom tindaqq il-mużika. L-Assoċjazzjoni din is-sena mhux ser tkun qiegħda għedded il-liċenzja li għaliha kienet tiġbor il-flus minn kull Kunsill.

74.8.5 Ittra mingħand Mario Xerri, editur tar-rivista Gourgion, fejn talab għajjnuna finanzjarja mill-Kunsill Lokali b'rabta ma' inizjattiva li r-Rivista Gourgion qed tippjana li tiegħu dwar Viżti Pastoral li saru fix-Xewkija mijiet ta' snin ilu.

74.8.6 ĊIR AKL 2018/035 – Imejl fejn tinforma dwar taħdidiet bejn l-Assoċjazzjoni u l-MEUSEC rigward Seminar fejn fih wieħed jingħata tagħarif siewi ta' kif ir-Reġjuni u l-Kunsilli jkunu jistgħu jagħmlu użu aħjar mill-fondi tal-UE billi jissieħbu u jkunu parteċipi fi proġetti.

74.8.7 Ittra mingħand il-Planning Authority rigward notifika lli l-Awtorita tal-Ippjanar harget dwar Avviz ta' Infurzar.

74.8.8 Imejl mibgħut mingħand is-Sa Isabella Camilleri Aquilina rigward l-Inizzjattiva Finanzjarja – Attivitajiet Kulturali fejn wiegħbet għall-komunikazzjoni li kienet

bagħtet s-Segretarju u stqarret li d-direttorat il-ġdid għall-Istrateġija u l-Implimentazzjoni tal-Programmi qed ifassal numru ta' skemi ġodda.

- 74.8.9 Imejl mibgħut mingħand Louis Camenzuli f'isem "Ta' Saminu Bakery" fejn talab biex isir "Loading/Unloading Bay" quddiem il-ħanut minħabba li mhux ikun hemm wisa' fejn jipparkjaw meta jasslu l-vannijiet bix-xogħol. Il-Kunsill qabel li t-talba tas-Sur Camenzuli tgħaddi għand Transport Malta.
- 74.8.10 Imejl mibgħut mingħand Francarl Galea fejn talab li jsir Yellow Line hdejn u faċċata tal-garage tiegħu peress li ma jkunx jista' joħroġ il-karozza minħabba l-karozzi pparkjati. It-talba tas-Sur Galea kellha tgħaddi għand Transport Malta.
- 74.8.11 Imejl mibgħut lis-Segretarja mingħand Amanda Cassar dwar il-premju Ġieħ l-Artiġjanat Malti fejn din is-sena ser jingħata rikonoxximent lill-Kunsilli Lokali li jipprovdu tagħlim tal-'crafts.'
- 74.8.12 Imejl mingħand Recycling Malta Textile fejn ħabbru li ser jibdew jgħabbru 'textile waste' mid-djar. Il-Kunsilliera qablu li s-Segretarju Eżekuttiv kellha tindanga ftit fuq din l-oportunita' biex jingħabbru hwejjegħ użati.
- 74.8.13 Imejl mingħand Miriam Zammit fejn issuggerit li fi Triq il-Helsien jew jinżebgħu sinjali sofor ma kull naħa tat-triq biex ma jkunx hemm parking jew it-triq tiġi one way. Il-membri tal-Kunsill qablu li dramment li ha tinqala Triq Il-Knisja u anke l-pjazza din ma tistax issir imma t-talba tagħha għandha tiġi riveduta għaladarba jsiru dawn ix-xogħlijiet
- 74.8.12 Imejl mibgħut mingħand Michelle Scerri mill-Planning Authority fejn kitbet li l-Applikazzjoni PA/00296/18 giet sospiza għal-perjodu li ma jistax jaqbeż it-12 t'Ottubru 2018.
- 74.8.13 Imejl mibgħut mingħand Rueben Said mit-Transport Malta dwar tabelli ġodda li ser jitwagħħu fi Triq San Anard minħabba s-sewqan perikoluż.
- 74.8.14 Imejl mingħand l-Għaqda Armar Xewkija fejn talbu li titħallas il-band fil-majjalata li kellha ssir. Il-membri preżenti qablu.
- 74.8.15 Korrispondenza li ntbagħtet mis-Segretarju Eżekuttiv lis-Supretendent Antonello Grech rigward l-inkonvenzjona li qed tinholq min-naħal selvaġġ li qed jitrabba fl-inħawi tal-kus. Is-Supretendent wieġeb li l-Pulizija ma tidholx u ssuggerixxa li l-Kunsill għandu jkellew lill-Awtoritajiet Veterinarji. Il-membri nnutaw l-kontenut ta' l-imejls.
- 74.8.16 Imejl mingħand Charles Borg rigward Ikla li ser issir fis-27 t' April mill-għaqdiet tal-festa. Huwa talab biex isir il-permess biex tingħalaq Triq il-Knisja minn nofsinhar il-quddiem. Talab ukoll biex jagħmlu użu mit-trakk tal-kunsill.

74.8.17 Imejl mingħand Christopher Galea, Senior Monitoring Officer mill-Gvern Lokali, dwar l-appell ta' Nicholas Zammit kontra l-Kunsill Lokali ix-Xewkija. Il-Bord qed jappunta smiegħ għal nhar il-Ħamis 10 ta' Mejju 2018.

74.8.18 ĊIR AKL 2018/043 – L-Assoċjazzjoni Kunsilli Lokali flimkien mal-kumpanija Paragon talbet li jsir Workshop b'kollaborazzjoni mal-kumpanija Paragon fejn fih ikunu mistiedna s-Sindki, Viċi-Sindki, Kunsilliera u Segretarji biex flimkien jiffassal pjan ta' proġetti pilota li jkunu effettivi kif ukoll vijabli li jitwettqu fil-lokalitajiet tagħna.

74.8.19 Talba minn residenti biex isiru Flood Lights fejn l-istatwa ta' San Ġwann. Il-membri preżenti qablu li dawn isiru.

18.25pm George Zammit halla l-kamra imħabba mpenji oħra.

74.9 Kunsiderazzjoni u Approvazzjoni tal-Iskeda ta' Pagamenti

74.13.1 Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

74.10 Tmiem tal-laqgħa u data tas-seduta li jmiss

74.14.1 Il-laqgħa ntemmet fis-7.15pm. Il-Kunsilliera preżenti qablu li s-seduta li jmiss tal-Kunsill għandha ssir nhar it-Tlieta 22 ta' Mejju 2018.

Konfermati, illum 22 ta' Mejju 2018

IFFIRMATA

Paul Azzopardi

Sindku

IFFIRMATA

Marion Attard

Segretarju Eżekuttiv